

अनुसुचित निविदा नमुन्यातील (Schedule Contracts) शर्त क्रमांक ३७/३८ च्या वापरावरील निर्बंध.

महाराष्ट्र शासन
जलसंपदा विभाग

शासन शुध्दीपत्रक क्रमांक : निविदा०८१२/प्र.क्र.४२०/२०१२)/मोप्र-१

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक- १८ मार्च, २०१६

संदर्भ:- १) शासन परिपत्रक समक्रमांक दि.११ऑक्टोबर २०१२

२) मुख्य अभियंता (विद्युत) जलविद्युत प्रकल्प, मुंबई यांचे पत्र क्र.मुअ (वि)/जविप्र/का-३ /
शर्त-३८ /३६१/ दि.१२/२/२०१५

प्रस्तावना:-

शासन परिपत्रक क्र.सुप्रमा/०४११/(२६२/२०११)/मोप्र-१ दि.१०/८/२०११ नुसार प्रशासकीय मान्यतेसाठी अंदाजपत्रक तयार करण्यापुर्वी सविस्तर सर्वेक्षण, अन्वेषण व संकल्पन पूर्ण करणे बंधनकारक केले आहे. त्यामुळे अंदाजपत्रकातील बाबींच्या परिमाणामध्ये नंतर काही अपवादात्मक परिस्थिती वगळता बदल होणे अपेक्षित नाही. या दृष्टीने निवीदेतील शर्त क्र. ३७/३८ च्या वापरावर आपोआपच मर्यादा येणे अपेक्षित आहे. या अनुषंगाने त्यांच्या वापराबाबत संदर्भित क्र.१ च्या शासन परिपत्रकान्वये निर्बंध घालून मार्गदर्शक सूचना निर्गमित करण्यात आल्या आहेत. सदर परिपत्रक प्रामुख्याने स्थापत्य कामे विचारात घेऊन निर्गमित केलेले होते. तथापि विद्युत कामांचे स्वरूप विचारात घेता एखाद्या विद्युत कामामधील थोडासा वाढीव भाग हा मुळ कंत्राटदाराऐवजी नव्याने निविदा मागवून नविन कंत्राटदारकडून पूर्ण करून घेणे ही बाब तांत्रिकदृष्ट्या तसेच प्रत्यक्षात काम करतांना अडचणीचे ठरेल तसेच कामाची जोखीम निश्चीत करणे अडचणीचे ठरेल असा अहवाल मुख्य अभियंता (विद्युत), जलविद्युत प्रकल्प, मुंबई यांनी संदर्भित पत्र क्र.२ अन्वये शासनास सादर केला आहे. त्याचा विचार करून दि.११/१०/२०१२ च्या शासन परिपत्रकाबाबत खालीलप्रमाणे शुध्दीपत्रक निर्गमित करण्यात येत आहे.

शुध्दीपत्रक

संदर्भ क्र.१ च्या शासन परिपत्रकात विद्युत कामांच्या अनुषंगाने खालील परिच्छेद समाविष्ट करण्यात येत असून परिपत्रकात इतर कोणताही बदल नाही.

१.५) विद्युत कामाचे बाबतीत अनुज्ञेय परिमाणापेक्षा जास्त काम उद्धवल्यास प्रकरण निहाय कामाची गुणवत्ता विचारात घेऊन वाढीव परिमाण कार्यान्वित करण्यास मान्यता देण्याचे अधिकार मुख्य अभियंता (जलविद्युत) जलविद्युत प्रकल्प, मुंबई, यांना संबंधीत कामाच्या/घटकाच्या प्र.मा./सु.प्र.मा. प्राप्त किंमतीच्या मर्यादेत राहतील. मंजुरी दिलेल्या वाढीव परिमाणामुळे निर्माण होणारे आर्थिक दायित्वामुळे संबंधीत कामाच्या / घटकाच्या प्र.मा./ सु.प्र.मा. प्राप्त किंमतीस वाढ होत असल्यास सदर अधिकार वापरता येणार नाहीत. अशा प्रकरणी निर्माण होणाऱ्या संभाव्य दायित्वाचा समावेश प्रकल्पाच्या पुढील सु.प्र.मा. प्रस्तावात करून त्यास सक्षम प्राधिकरणांकडून मान्यता प्राप्त झाल्यानंतर वाढीव कामाचा निर्णय घेण्यात यावा. मुख्य अभियंता (विद्युत) यांनी वाढीव काम नविन अभिकरणा मार्फत कार्यान्वित करण्यामागच्या अडचणी स्पष्टपणे अभिलेखावर ठेऊन असा निर्णय घ्यावा. असा निर्णय घेतांना संदर्भित क्र.१ च्या परिपत्रकातील परिच्छेद १.३ मधील तरतुदींचे

काटेकोरपणे पालन करावे. सिंचन महामंडळाचे ठेव तत्वावरील कामांबाबत संबंधीत स्थापत्य मुख्य अभियंताचे अभिप्राय निर्णयापूर्वी घेण्यात यावेत. करारातील शर्त ३८ बाबत घेतलेले असे निर्णय वेळोवेळी शासनास अवगत करावेत. मुख्य अभियंता (विद्युत) यांच्या लेखी पूर्वमान्यते शिवाय वाढीव काम हाती घेण्याच्या सूचना कंत्राटादारास देऊ नयेत. अपुरे सर्वेक्षण किंवा त्रुटीपूर्ण अंदाजपत्रकामुळे अशी प्रकरणे उद्भवल्यास संबंधित क्षेत्रिय अधिका-यांवर जबाबदारी निश्चीत करावी.

सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपबलध करण्यात आला असून त्याचा सांकेतांक २०१६०३३११२०७२९१८२७ असा आहे. हे शुध्दीपत्रक डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांचे आदेशानुसार व नावांने.

(र.ए.उपासनी)

शासनाचे उप सचिव

प्रत,

१. महालेखापाल ½(लेखा परिक्षा/लेखा व अनुज्ञेयता)महाराष्ट्र राज्य ,मुंबई/नागपूर
२. खाजगी सचिव, मा.मंत्री, जलसंपदा विभाग,मंत्रालय,मुंबई
३. खाजगी सचिव, मा.राज्यमंत्री, जलसंपदा व जलसंधारण विभाग,मंत्रालय,मुंबई
४. मा.विधानसभा /विधानपरिषद सदस्य सर्व
५. स्वीय सहाय्यक, प्रधान सचिव(जसं), जलसंपदा विभाग, मंत्रालय,मुंबई
६. स्वीय सहाय्यक, सचिव(लाक्षेवि), जलसंपदा विभाग, मंत्रालय,मुंबई
७. स्वीय सहाय्यक, मुख्य अभियंता (दवप्र) व सहसचिव, जलसंपदा विभाग, मंत्रालय,मुंबई
८. स्वीय सहाय्यक, मुख्य अभियंता (जसं) व सहसचिव, जलसंपदा विभाग, मंत्रालय,मुंबई
९. स्वीय सहाय्यक, मुख्य अभियंता (कृपातलं) व सहसचिव, जलसंपदा विभाग, मंत्रालय,मुंबई
१०. स्वीय सहाय्यक, मुख्य अभियंता (पा.) व सहसचिव, जलसंपदा विभाग, मंत्रालय,मुंबई
११. सर्व तांत्रिक उपसचिव/अवर सचिव/उपअभियंता, जलसंपदा विभाग,मंत्रालय,मुंबई
१२. सर्व कार्यकारी संचालक
१३. महासंचालक, महाराष्ट्र अभियांत्रिकी संशोधन संस्था, नाशिक
१४. महासंचालक, जल व भूमी व्यवस्थापन, औरंगाबाद
१५. सर्व मुख्य अभियंता, जलसंपदा विभाग,
१६. मुख्य अभियंता लघुपाटबंधारे (स्थानिक स्तर) विभाग येरवडा पुणे
१७. सर्व अधीक्षक अभियंता, जलसंपदा विभाग,
१८. सर्व कार्यकारी अभियंता, जलसंपदा विभाग,

प्रत:- मोप्र-१ कार्यासन संग्रहार्थ.